

ಶ್ರೀ ಕನಕದಾಸರ ವಿರಚಿತ

ಶ್ರೀ ಹರಿಭಕ್ತಿಸಾರ

(ಕೇಶವನಾಮ ಸಹಿತ)



ಪ್ರಕಾಶಕರು

ಶ್ರೀ ವೈಭವಲಕ್ಷ್ಮೀ ಪ್ರಕಾಶನ



ನಂ. 5, ಗ್ರೌಂಡ್ ಫ್ಲೋರ್, ಲಕ್ಷ್ಮೀ ಬಾಲಕೃಷ್ಣ ಸ್ಟೇರ್, 2ನೇ ಹಂತ, ಸ್ವೇಶನ್ ರಸ್ತೆ, ಹುಬ್ಬಳ್ಳಿ ☎ : 2362581

॥ ಶ್ರೀ ಗಣೇಶಾಯ ನಮಃ ॥

॥ ಶ್ರೀ ಹರಿಯೇ ನಮಃ ॥

ಶ್ರೀ ಹರಿಭಕ್ತಿಸಾರ

ಶ್ರೀಯರಸ ಗಾಂಗೇಯನುತ ಕೌಂ ।

ತೇಯ ವಂದಿತಚರಣ ಕಮಲದ ।

ಳಾಯತಾಂಬಕರೂಪ ಚಿನ್ಮಯ ದೇವಕಿತನಯ ॥

ರಾಯ ರಘುಕುಲವರ್ಯ ಭೂಸುರ ।

ಪ್ರಿಯಸುರಪುರನಿಲಯ ಚೆನ್ನಿಗ ।

ರಾಯಚತುರೋಪಾಯ ರಕ್ಷಿಸು ನಮ್ಮ ನನವರತ

॥1॥

ದೇವದೇವ ಜಗದ್ಭರಿತ ವಸು ।

ದೇವಸುತ ಜಗದೇಕನಾಥ ರ ।

ಮಾವಿನೋದಿತ ಸಜ್ಜನಾನತ ನಿಖಿಲ ಗುಣಭರಿತ ॥

ಭಾವಜಾರಿಪ್ರಿಯ ನಿರಾಮಯ ।

ರಾವಣಾಂತಕ ರಘುಕುಲಾನ್ವಯ ।

ದೇವ ಅಸುರವಿರೋಧಿ ರಕ್ಷಿಸು ನಮ್ಮ ನನವರತ

॥2॥

ಅನುಪಮಿತ ಚಾರಿತ್ರ ಕರುಣಾ ।

ವನದಿ ಭಕ್ತ ಕುಟುಂಬಿ ಯೋಗೀ ।

ಜನಹೃದಯ ಪರಿಪೂರ್ಣ ನಿತ್ಯಾನಂದ ನಿಮಗನುತ ॥

ವನಜನಾಭ ಮುಕುಂದ ಮುರಮ ।

ರ್ದನ ಜನಾರ್ದನ ತೈಜಗತ್ಪಾ ।

ವನ ಸುರಾರ್ಚಿತ ದೇವ ರಕ್ಷಿಸು ನಮ್ಮ ನನವರತ

॥3॥

ಕಮಲಸಂಭವವಿನುತ ವಾಸವ ।

ನಮಿತ ಮಂಗಳ ಚರಿತ ದುರಿತ ।

ಕ್ಷಮಿತ ರಾಘವ ವಿಶ್ವಪೂಜಿತ ವಿಶ್ವ ವಿಶ್ವಮಯ ॥

ಅಮಿತವಿಕ್ರಮ ಭೀಮ ಸೀತಾ ।

ರಮಣ ವಾಸುಕಿಶಯನ ಖಗಪತಿ ।

ಗಮನ ಕುಜಜನಯ್ಯ ರಕ್ಷಿಸು ನಮ್ಮ ನನವರತ

॥4॥

ಕ್ಷೀರವಾರಿಧಿಶಯನ ಶಾಂತಾ ।

ಕಾರಾ ವಿವಿಧವಿಚಾರ ಗೋಪೀ ।

ಚಾರ ನವನಿತಚೋರ ಚಕ್ರಾಧಾರ ಭವದೂರ ॥

ಮಾರಪಿತ ಗುಣಹಾರ ಸರಸಾ ।

ಕಾರ ರಿಪುಸಂಹಾರ ತುಂಬುರ ।

ನಾರದಪ್ರಿಯ ವರದ ರಕ್ಷಿಸು ನಮ್ಮ ನನವರತ

॥5॥

ತಾಮರಸದಳನಯನ ಭಾರ್ಗವ ।

ರಾಮ ಹಲಧರರಾಮ ದಶರಥ ।

ರಾಮ ಮೇಘಶ್ಯಾಮ ಸದ್ಗುಣಧಾಮ ನಿಸ್ಸೀಮ ॥

ಸಾಮಗಾನಪ್ರೇಮ ಕಾಂಚನ ।

ಧಾಮಧರ ಸುತ್ರಾಮವಿರಚಿತ ।

ಕಾಮ ರವಿಕುಲಸೋಮ ರಕ್ಷಿಸು ನಮ್ಮ ನನವರತ

॥6॥

ವೇದಗೋಚರ ವೇಣುನಾದವಿ ।

ನೋದ ಮಂದರತೈಲಧರ ಮಧು ।

ಸೂದನಾಚ್ಯುತ ಕಂಸದಾನವರಿಪು ಮಹಾಮಹಿಮ ॥

ಯಾದವೇಂದ್ರ ಯತೋಧನಂದನ ।

ನಾದಚಿಂದುಕಳಾತಿಶಯ ಪ್ರ ।

ಹ್ಲಾದ ರಕ್ಷಕ ವರದ ರಕ್ಷಿಸು ನಮ್ಮ ನನವರತ

॥7॥

ಅಕ್ಷಯಾಶ್ರಿತ ಸುಜನ ಜನ ಸಂ ।

ರಕ್ಷಣ ಶ್ರೀವತ್ಸಕೌಸ್ತುಭ ।

ಮೋಕ್ಷದಾಯಕ ಕುಟಿಲ ದಾನವ ಶಿಕ್ಷಕುಮುದಾಕ್ಷ ॥

ಪಕ್ಷಿವಾಹನ ದೇವಸುಂಕುಲ ।

ಪಕ್ಷಜಗದಧ್ಯಕ್ಷ ವರನಿಟಿ ।

ಲಾಕ್ಷಸುಖ ಸರ್ವೇಶ ರಕ್ಷಿಸು ನಮ್ಮ ನನವರತ

॥8॥

ಚಿತ್ರಕೂಟ ನಿವಾಸ ವಿಶ್ವಾ ।

ಮಿತ್ರ ಕ್ರತು ಸಂರಕ್ಷಕ ರವಿ ಶಶಿ ।

ನೇತ್ರ ಭವ್ಯಚರಿತ್ರ ಸದ್ಗುಣಗಾತ್ರ ಸತ್ವಾತ್ರ ॥

ಧಾತ್ರಿ ಜಾಂತಕ ಕಪಟನಾಟಕ ।

ಸೂತ್ರ ಪರಮಪವಿತ್ರ ಫಲ್ಗುಣ ।

ಮಿತ್ರವಾಕ್ಯವಿಚಿತ್ರ ರಕ್ಷಿಸು ನಮ್ಮ ನನವರತ

॥9॥

ಮಂಗಳಾತ್ಮಕ ದುರಿತತಿಮಿರಪ ।

ತಂಗ ಗರುಡತುರಂಗ ರಿಪುಮದ ।

ಭಂಗ ಕೀರ್ತಿತರಂಗ ಪುರಹರಸಂಗ ನೀಲಾಂಗ ॥

ಅಂಗದಪ್ರಿಯನಂಗಪಿತ ಕಾ ।

ಳಿಂಗಮರ್ದನ ಅಮಿತಾ ಕರುಣಾ ।

ಪಾಂಗ ಶ್ರೀನರಸಿಂಗ ರಕ್ಷಿಸು ನಮ್ಮ ನನವರತ

॥10॥

ದಾಶರಥಿ ವೈಕುಂಠ ನಗರಿ ನಿ ।

ವಾಸ ತೈಜಗದೀಶ ಪಾಪ ವಿ ।

ನಾಶ ಪರಮನಿಲಾಸ ಹರಿಸರ್ವೇಶ ದೇವೇಶ ॥

ವಾಸುದೇವ ದಿನೇಶ ಶತಸಂ ।

ಕಾಶ ಯದುಕುಲವಂಶತಿಲಕ ಪ ।

ರಾಶರಾನತ ದೇವ ರಕ್ಷಿಸು ನಮ್ಮ ನನವರತ

॥11॥

ಕುಂದಕುಟ್ಟಲರದನ ಪರಮಾ ।

ನಂದ ಹರಿ ಗೋವಿಂದ ಸನಕ ಸ ।

ನಂದವಂದಿತ ಸಿಂಧುಬಂಧನ ಮಂದರಾದ್ರಿಧರ ॥

ಇಂದಿರಾಪತಿ ವಿಜಯಸಖ ಅರ ।

ವಿಂದನಾಭ ಪುರಂದರಾರ್ಚಿತ ।

ನಂದಕುಲ ಮುಕುಂದ ರಕ್ಷಿಸು ನಮ್ಮ ನನವರತ

॥12॥

ಬಾಣಬಾಹುಚ್ಛೇದ ರಾವಣ ।

ಪ್ರಾಣನಾಶನ ಪುಣ್ಯನಾಮ ಪು ।

ರಾಣಪುರುಷೋತ್ತಮ ನಿಪುಣ ಅಣುರೇಣು ಪರಿಪೂರ್ಣ ॥

ಕ್ಷೋಣಿಪತಿ ಸುಲಲಿತ ಸುದರ್ಶನ ।

ಪಾಣಿ ಪಾಂಡವರಾಜಕಾರ್ಯ ಧು ।

ರೀಣ ಜಗನಿರ್ಮಾಣ ರಕ್ಷಿಸು ನಮ್ಮ ನನವರತ

॥13॥

ನೀಲವರ್ಣ ವಿಶಾಲ ಶುಭಗುಣ ಶೀಲ ।

ಮುನಿಕುಲಪಾಲ ಲಕ್ಷ್ಮೀ ।

ಲೋಲ ರಿಪುಶಿಶುಪಾಲ ಮಸ್ತಕಶೂಲ ವನಮಾಲ ॥

ಮೂಲಕಾರಣ ವಿಮಲ ಯಾದವ ।

ಜಾಲರಹಿತ ಗೋಪಾಲ ಅಗಣಿತ ।

ಲೋಲ ಕೋಮಲಕಾಯ ರಕ್ಷಿಸು ನಮ್ಮ ನನವರತ

॥14॥

ನಾಗನಗರಿ ಧರಿತ್ರಿ ಕೋಶ ವಿ ।

ಭಾಗತಂತ್ರ, ನಿಯೋಗಗಮನ ಸ ।

ರಾಗ ಪಾಂಡವರಾಜಜಿತ ಸಂಗ್ರಾಮ ನಿಸ್ಸೀಮ ॥

ಯೋಗಗಮ್ಯ ಭಾವಾಬ್ಧಿ ವಿಷಧರ ।

ನಾಗ ಗಾರುಡಮಂತ್ರ, ವಿದ ಭವ ।

ರೋಗವೈದ್ಯ ವಿಚಿತ್ರ, ರಕ್ಷಿಸು ನಮ್ಮ ನನವರತ

॥15॥

ಶ್ರೀಮತ್ಸಹದೇವನುತ ಶ್ರೀ ।

ರಾಮ ನಿನ್ನಯ ಚರಣಸೇವಕ ।

ಪ್ರೇಮದಿಂ ಸಾಷ್ಟಾಂಗವೆರರಗಿಯೆ ಮಾಳ್ವೆ ಬಿನ್ನಪವ ॥

ಈ ಮಹಿಯೋಳೀವರಿಗೆ ನಾವು ಸು ।

ಕ್ಷೇಮಿಗಳು ನಿನ್ನಯ ಪಾದಾಬ್ಜ ।

ಕ್ಷೇಮವಾರ್ತೆಯನರುಹಿ ರಕ್ಷಿಸು ನಮ್ಮ ನನವರತ

॥16॥

ಈಗಲೀ ಮರ್ಯಾದೆಯಲಿ ಶರ ।

ಣಾಗತರ ಸೇವೆಯೊಳು ಹೊಂಪುಳಿ ।

ಯಾಗಿ ಬಾಳುವರೇನು ಧನ್ಯರೊ ಹರ ಮಹಾದೇವ ॥

ಭೋಗಭಾಗ್ಯವ ಬಯಸಿ ಮುಕ್ತಿಯು ।

ನೀಗಿ ನಿಮ್ಮನು ಭಜಿಸಲರಿಯದ ।

ಯೋಗಿಗಳ ಮಾತೇನು ರಕ್ಷಿಸು ನಮ್ಮ ನನವರತ

॥17॥

ಭಕ್ತಿಸಾರದ ಚರಿತೆಯನು ಹರಿ ।

ಭಕ್ತರಾಲಿಸುವಂತೆ ರಚಿಸುವೆ ।

ಯುಕ್ತಿಯಲಿ ಬರೆದೋದಿದವರಿಷ್ಟಾರ್ಥ ಸಿದ್ಧಿಪುರು ॥

ಮುಕ್ತಿಗಿದು ನೆಲೆದೋರಿಪುರು ಹರಿ ।

ಭಕ್ತರನು ಲಾಲಿಪುರು ನಿಜವತಿ ।

ಭಕ್ತಿಗೊಲಿವಂದದಲಿ ರಕ್ಷಿಸು ನಮ್ಮ ನನವರತ

॥18॥

ನಳಿನಲೋಚನ ನಿನ್ನ ಮೂರ್ತಿಯ ।

ಕಳೆ ಬೆಳಗುತಿದೆ ಲಹರಿಯಲಿ ಭೂ ।

ತಳದೊಳಚ್ಚರಿಯಾದ ನಾಮಾಮೃತ ಸಮುದ್ರದಲಿ ॥

ಬಳಸುವರು ಸತ್ಕವಿಗಳಿವರಗ್ಗಲಿಕೆ ।

ಎನಗಿನಿತಿಲ್ಲಾ ಸನ್ಮತಿ ।

ಗಳಿಗೆ ಮಂಗಳವಿತ್ತು ರಕ್ಷಿಸು ನಮ್ಮ ನನವರತ

॥19॥

ಗಳಿಯ ಮರಿಯನು ತಂದು ಪಂಜರ ।

ದೊಳಗೆ ಪೋಷಿಸಿ ಕಲಿಸಿ ಮೃದುನುಡಿ ।

ಗಳನು ಲಾಲಿಸಿ ಕೇಳ್ವ ಪರಿಣತರಂತೆ ನೀನೆನಗೆ ॥

ತಿಳಿಹು ಮತಿಯನು ಎನ್ನ ಜಿಹ್ವೆಗೆ ।

ಮೊಳಗುವಂದದಿ ನಿನ್ನ ನಾಮಾ !

ವಳಿಯ ಪೊಗಲಿಕೆಯಿತ್ತು ರಕ್ಷಿಸು ನಮ್ಮ ನನವರತ

॥20॥

ಪೊಗಲಳೆವೇ ನಿನ್ನ ನಾಮದ ।

ಸುಗುಣ ಸಚ್ಚಾರಿತ್ರ ಕಥನವ ।

ನಗಣತೋಪಮ ಅಮಿತ ವಿಕ್ರಮಗಮ್ಯ ನೀನೆಂದು ॥

ನಿಗಮಪತಿ ಕೈವಾರಿಸುತ ಪದ ।

ಯುಗವ ಕಾಣದೆ ಬಳಲುತ್ತಿದೆ ವಾ ।

ಸುಕಿಶಯನ ಸರ್ವೇಶ ರಕ್ಷಿಸು ನಮ್ಮ ನನವರತ

॥21॥

ವೇದಶಾಸ್ತ್ರಪುರಾಣ ಪುಣ್ಯದ ಹಾದಿಯ ।

ನಾನರಿಯೆ ತರ್ಕದ ವಾದದಲಿ ಗುರು ॥

ಹಿರಿಯರರಿಯದ ಮೂಢಮತಿ ಎನಗೆ ।

ಆದಿ ಮೂರತಿ ನೀನು ನೆರೆ ಕರುಣೊ ।

ದಯನು ಹೃದಯಾಂಗಣದಿ ಜ್ಞಾ ।

ನೋದಯವಿತ್ತು ರಕ್ಷಿಸು ನಮ್ಮ ನನವರತ

॥22॥

ಹಸಿವರಿತು ತಾಯನ್ನ ಶಿಶುವಿಗೆ ।

ಒಸೆದು ಮೊಲೆ ಕೊಡುವಂತೆ ನಿ ಲೋಪೋ ।

ಷಿಸದೆ ಬೇರಿನ್ನಾರು ಪೋಷಕರಾಗಿ ಸಲಹುವರು ॥

ಬಸಿರೊಳಗೆ ಬ್ರಹ್ಮಾಂಡಕೋಟಿಯ ।

ಪಸರಿಸದ ಪರಮಾತ್ಮ ನೀನೆಂ ।

ದುಸುರುತಿವೆ ವೇದಗಳು ರಕ್ಷಿಸು ನಮ್ಮ ನನವರತ

॥23॥

ಇಬ್ಬರಣುಗರು ನಿನಗೆ ಅವರೊಳ |
 ಗೊಬ್ಬ ಮಗನೀರೇಳು ಲೋಕದ |
 ಹೆಬ್ಬೆಳೆಸು ಬೆಳೆವಂತೆ ಕಾರಣಕರ್ತನಾದವನು ||

ಒಬ್ಬ ಮಗನದ ಬರೆದ

ಕರುಣಿಕರಿಬ್ಬರೀ ಲೋಕ ಪ್ರಸಿದ್ಧರು |
 ಹಬ್ಬಿಸಿದೆ ಪ್ರಾಣಿಗಳ ರಕ್ಷಿಸು ನಮ್ಮ ನನವರತ

|| 24 ||

ಸಿರಿಯು ಕುಲಸತಿ ಸುತನು ಕಮಲಜ |
 ಹಿರಿಯ ಸೊಸೆ ಶಾರದೆ ಸಹೋದರಿ |
 ಗಿರಿಜೆ ಮೈದುನ ಶಂಕರನು ಸುರರೆಲ್ಲ ಕಿಂಕರನು ||
 ನಿರುತ ಮಾಯೆಯ ದಾಸಿ ನಿಜ ಮಂ |

ದಿರವಜಾಂಡವು ಜಂಗಮಸ್ಥಾ |

ವರುಕುಟುಂಬಿಗ ನೀನು ರಕ್ಷಿಸು ನಮ್ಮ ನನವರತ

|| 25 ||

ಸಾಗರನ ಮಗಳರಿಯದಂತೆ ಸ |

ರಾಗದಲಿ ಸಂಚರಿಸುತಿಹ ಉ |

ದ್ಯೋಗವೇನು ನಿಮಿತ್ತ ಕಾರಣವಿಲ್ಲ ಲೋಕದಲಿ ||

ಭಾಗವತರಾದವರ ಸಲಹುವ |

ನಾಗಿ ಸಂಚರಿಸುವದು ಈ ಭವ |

ಸಾಗರದಿ ಮುಳುಗಿಸದೆ ರಕ್ಷಿಸು ನಮ್ಮ ನನವರತ

|| 26 ||

ಹಸಿತವಾಹನನಾದಿಯಾದ ಸ ।

ಮಸ್ತದೇವನಿಕಾಯಾದೊಳಗೆ ಪ್ರ ।

ಶಸ್ತನಾವನು ನಿನ್ನವೋಲ್ ಶರಣಾಗತರ ಪೊರೆದ ॥

ಹಸ್ತಕಲಿತ ಸುದರ್ಶನನೊಳರಿ ।

ಮಸ್ತಕವನಿಳುಹುವ ಪರಾಪರ ।

ವಸ್ತುವಲ್ಲವೆ ನೀನು ರಕ್ಷಿಸು ನಮ್ಮ ನನವರತ

॥27॥

ಹಗೆಯರಿಗೆ ವರಿವೀವರಿಬ್ಬರು ।

ತೆಗೆಯಲರಿಯರು ಕೊಟ್ಟವರಗಳ ।

ತೆಗೆದು ಕೊಡುವ ಸಮರ್ಥ ರಾರೀ ಜಗಕೆ ನಿನ್ನಂತೆ ॥

ಸುಗುಣರಿನ್ನಾರುಂಟು ಕದನವ ।

ಬಗೆದು ನಿನ್ನೊಳು ಜೈ ಸುವವರೀ ।

ಜಗದೊಳುಂಟೇ ದೇವ ರಕ್ಷಿಸು ನಮ್ಮ ನನವರತ

॥28॥

ಸುಮನರಸರ ವೈರದಲಿ ಕೆಲಬರ ।

ಕುಮತಿಗಳು ತಪದಿಂದ ಭರ್ಗನ ।

ಕಮಲಜನ ಪದಯುಗವ ಮೆಚ್ಚಿರಿ ವರವ ಪಡೆದಿಹರು ॥

ಸಮರಮುಖದೊಳಗುಪಮೆಯಲಿ ವಿ ।

ಕ್ರಮದಿ ವೈರವ ಮಾಡಿದವರಿಗೆ ।

ಅಮರಪದವಿಯನಿತ್ತೆ ರಕ್ಷಿಸು ನಮ್ಮ ನನವರತ

॥29॥

ಬಲಿಯ ಬಂಧಿಸಿ ಮೊರೆಯಿಡುವ ಸತಿ ।

ಗೋಲಿದು ಅಕ್ಕಯವಿತ್ತು ಕರುಣದಿ ।

ಮೊಲೆಯುಣಿಸಿದ ಬಾಲಕಿಯ ಪಿಡಿಸುವನಪಹರಿಸಿ ॥

ಶಿಲೆಯ ಸತಿಯಳ ಮಾಡಿ ತ್ರಿಪುರದ ।

ಲಲನೆಯರ ವ್ರತಗೆಡಿಸಿ ಕೂಡಿದ ।

ಕೆಲಸಪುತ್ರಮವಾಯ್ತು ರಕ್ಷಿಸು ನಮ್ಮ ನನವರತ

॥30॥

ಕರಿಯ ಕಾಯ್ದಾ ಜಲದಿ ಮಕರಿಯ ।

ತರಿದು ಹಿರಣ್ಯಾಕ್ಷಕನ ಸೀಳ್ವಾ ।

ತರಳನನು ತಲೆಗಾಯ್ತು ಶಟಕಾಸುರ ಹತಮಾಡಿ ॥

ದುರುಳಕಂಸನ ಕೊಂದು ಮಗನದ ।

ಮುರಿದು ವತ್ಸನ ಸಂಹರಿಸಿ ಖರ ।

ಹರಣವನು ಹಿಂಸಿಸಿದೆ ರಕ್ಷಿಸು ನಮ್ಮ ನನವರತ

॥31॥

ಶಿಶುತನದ ಸಾಮರ್ಥ್ಯದಲಿ ।

ಕೆಲಸುರರನು ಸಂಹರಿಸಿ ಚಕ್ರವ ।

ಬಿಸುಟು ಯೌವ್ವನಕಾರದಲಿಯಾ ಪಾಂಡು ಸುತರಿಂದ ॥

ವಸುಮತಿಯ ಭಾರವನಿಳುಹಿ ಸಾ ।

ಹಸದಿ ಮೆರೆದವನಾಗೆ ನೀ ಮೆ ।

ಚ್ಚಿಸಿದೆ ತ್ರಿಜಗವಳಲ್ಲ ರಕ್ಷಿಸು ನಮ್ಮ ನನವರತ

॥32॥

ಎಲ್ಲರಲ್ಲಿ ನೀನಾಗಿ ಸುಮನಸ |

ರಲ್ಲಿ ಅತಿಹಿತನಾಗಿ ಯಾದವ |

ರಲ್ಲಿ ಬಾಂಧವನಾಗಿ ದಾನವರಲ್ಲಿ ಹಗೆಯಾಗಿ ||

ಕೊಲ್ಲಿಸಿದೆ ಭೀಮಾರ್ಜುನರ ಕೈ |

ಯಲಿ ಕೌರವ ಕುಲವನ್ನೆಲ್ಲವ |

ಬಲ್ಲಿದನು ನೀನಹುದು ರಕ್ಷಿಸು ನಮ್ಮ ನನವರತ

|| 33 ||

ನರಗೆ ಸಾರಥಿಯಾಗಿ ರಣದೊಳು |

ತುರಗ ನೀರಡಿಸಿದರೆ ವಾರಿಯ |

ಸರಸಿಯನು ನಿರ್ಮಿಸಿ ಕಿರೀಟಿಯ ಕೈಲಿ ಸೈಂಧವನ ||

ಶಿರವನು ಕೆಡುಹಿಸಿ ಅವನ ತಂದೆಯ |

ಕರತಲಕೆ ನೀಡಿಸಿದೆ ಹರಹರ |

ಪರಮಸಾಹಸ ನೀನು ರಕ್ಷಿಸು ನಮ್ಮ ನನವರತ

|| 34 ||

ಬವರದಲಿ ಖತಿಗೊಂಡು ಗದೆಯೊಳು |

ಕವಿದು ನಿನ್ನ ಶ್ರುತಾಯಧನು ಹೊ |

ಕೃವಘಡಿಸಿ ಹೊಯ್ದಾಡಿ ತನ್ನಾಯುಧದಿ ತಾ ಮಡಿದ ||

ವಿವರವೇನೋ ತಿಳಿಯೆ ಈ ಮಾ |

ಯವನು ನೀನೇ ಬಲ್ಲೆ ನಿನ್ನಾ |

ಯುವನು ಬಲ್ಲವರುಂಟಿ ರಕ್ಷಿಸು ನಮ್ಮ ನನವರತ

|| 35 ||

ಇಳಿಗೆ ಪತಿಯಾದವನು ಯಾದವ ।

ರೊಳಗೆ ಬಾಂಧವ ನಿನಗೆ ಸೋದರ ।

ನಳಿಯನಾದ ಅಭಿಮನ್ಯುವನು ಕೊಲ್ಲಿಸಿದೆ ಕೊಗುಳದಿ ॥

ಅಳಲಿನಬುಧಿಯೊಳದ್ದಿ ತಂಗಿಯ ।

ಬಳಲಿಸಿದೆ ಕುಲಗೋತ್ರ ಬಾಂಧವ ।

ರೊಳಗೆ ಕೀರ್ತಿಯ ಪಡೆದೆ ರಕ್ಷಿಸು ನಮ್ಮ ನನವರತ

॥36॥

ತಾಯನಗಲಿದ ತನಯನೀ ರಾ ।

ಧೇಯನೊಳು ರಹಸ್ಯದಲಿ ಕುಲ ।

ತಾಯವನು ನೆರೆ ತಿಳುಹಿ ಅರ್ಜುನನಿಂದ ಕೊಲ್ಲಿಸಿದೆ ॥

ಮಾಯಾಮಂತ್ರದ ಕುಟಿಲಗುಣದ ।

ನಾಯವೋ ಇದನ್ಯಾಯವೋ ನೀ ।

ನ್ಯಾಯವನು ನೀ ಬಲ್ಲೆ ರಕ್ಷಿಸು ನಮ್ಮ ನನವರತ

॥37॥

ಕೊಲ್ಲು ಬಗೆದವನಾಗಿ ನೀ ಹಗೆ ।

ಯಲ್ಲಿ ಸಖ್ಯವ ಬೆಳಸದು ಹಿತ ।

ವಲ್ಲ ನಿನ್ನಯ ಗುಣವ ಬಲ್ಲವರಿಗೆ ಯದುಕುಲದಿ ॥

ಗೊಲ್ಲ ನಾರಿಯರೊಳು ಪ್ರವರ್ತಕ ।

ನಲ್ಲವೇ ಭಾವಿಸಲು ಲೋಕದೊ ।

ಳೆಲ್ಲರೂ ಸರಿ ನಿನಗೆ ರಕ್ಷಿಸು ನಮ್ಮ ನನವರತ

॥38॥

ಮಗನ ಕೊಂದವನಾಳುವಂತಾ |

ಸುಗುಣೆಯರು ಹದಿನಾರು ಸಾವಿರ |

ಸೊಗಸುಗಾತಿಯವರ ಮೋಹದ ಬಲೆಗೆ ವಿಟನಾಗಿ ||

ಬಗೆಬಯ ರತಿಕಲೆಗಳಲಿ ಕೂ |

ರುಗರ ನಾಟಿಸಿ ಮೆರೆದು ನೀನೀ |

ಜಗಕೆ ಪಾವನನಾದೆ ರಕ್ಷಿಸು ನಮ್ಮ ನನವರತ

||39||

ಏನು ಮಾಡಿದರೇನು ಕರ್ಮವ |

ನೀನೊಲಿಯದಿನ್ನಿದೆಲ್ಲದಕನು |

ಮಾನವುಂಟೇ ಭ್ರಮರಕೀಟನ್ಯಾಯದಂದಲಿ ||

ನೀನೊಲಿಯೆ ತೃಣ ಪರ್ವತವು ಪುಸಿ |

ಯೇನು ನೀ ಪತಿಕರಿಸೆ ಬಳಿಕಿ |

ನ್ನೇನು ಚಿಂತಿಸಲೇ ರಕ್ಷಿಸು ನಮ್ಮ ನನವರತ

||40||

ಎಷ್ಟು ಮಾಡಲು ಮುನ್ನತಾ ಪಡ |

ದಷ್ಟು ಎಂಬುದು ಲೋಕದೊಳುಮತಿ |

ಗೆಟ್ಟ ಮಾನವರಾಡುತಿಹರಾಮಾತದಂತಿರಲಿ ||

ಪಟ್ಟವವಾರಿಂದಾಯ್ದುದ್ರವನಿಗೆ |

ಕೊಟ್ಟವರ ತಪ್ಪಿತೇ ಕುಚೇಲನೀ |

ಗಿಟ್ಟ ಬಾಂಧವರ ನೀನು ರಕ್ಷಿಸು ನಮ್ಮ ನನವರತ

||41||

ತನ್ನ ದೇಹಾತುರದೊಳಡವಿಯೊ |

ಳನ್ನರನು ಸಂಹರಿಸತೀರುತಿರೆ |

ನಿನ್ನ ನಾಮದೊಳಧಿಕವೆರಡಕ್ಕರವ ಬಣ್ಣಿಸುತ ||

ಧನ್ಯನಾದನೆ ಮುನಿಕುಲದಿ ಸಂ |

ಪನ್ನನಾದನು ನೀನೊಲಿದ ಬಳಿ |

ಕಿನ್ನು ಪಾತಕವುಂಟಿ ರಕ್ಷಿಸು ನಮ್ಮ ನನವರತ

||42||

ನಿನ್ನ ಸತಿಗಳುಕಿದ ದುರಾತ್ಮನ |

ಬೆನ್ನಿನಲಿ ಬಂದದನ ಕರುಣದಿ |

ಮನ್ನಿಸಿದ ಕಾರಣ ದಯಾಪರಾಮೂರ್ತಿ ಎಂದೆನುತ ||

ನಿನ್ನ ಭಜಿಸಿದ ಸಾರ್ವಭೌಮರಿ |

ಗಿನ್ನು ಇಹಪರವುಂಟು ಸದ್ಗುಣ |

ರನ್ನ ಸಿರಿಸಂಪನ್ನ ರಕ್ಷಿಸು ನಮ್ಮ ನನವರತ

||43||

ವೀರರಾವಣನೊಡನೆ ಹೋರಿದ |

ವೀರರಗ್ಗದ ಕಪಿಗಳವರೊಳು |

ಮಾರುತ ನವನಿಗೇನು ಧನ್ಯನೋ ಬ್ರಹ್ಮ ಪಟ್ಟದಲಿ ||

ಸೇರಿಸಿದ ನಿನ್ನಂತೆ ಕೊಡುವ ಉ |

ದಾರಿಯವನು ತ್ರಿಜಗದೊಳಗಾ |

ಕಾರಣದಿ ನಂಬಿದೆನು ರಕ್ಷಿಸು ನಮ್ಮ ನನವರತ

||44||

ಶಿವಶಿವಾ ನೀ ಮಾಡಿದುಪಕಾ |

ರವನು ಮರೆತವರುಂಟೆ ಪಾಪದಿ |

ನವೆದಜಾಮಿಳಗೊಲಿದೆ ಪ್ರಾಣವಿಯೋಗಕಾಲದಲಿ ||

ಜವನವರ ಕೈಗೊಪ್ಪಿಸದೆ |

ಕಾಯ್ದವನು ನೀ ಮಾಧವನು ಮಿಕ್ಕಾ |

ದವರಿಗುಂಟೇ ಕರುಣ ರಕ್ಷಿಸು ನಮ್ಮ ನನವರತ

||45||

ಹೆತ್ತ ಮಗಳು ಮದುವೆಯಾದವ |

ನುತ್ತುಮನು ಗುರುಪತ್ನಿಗಳುಪಿದ |

ಚಿತ್ತಜನು ಮಾನವ ಕೃತಘ್ನನು ನಿನಗೆ ಮೈದುನನು ||

ಹೊತ್ತು ತಪ್ಪಿಸಿ ಕಾಮದಲಿ ಮುನಿ |

ಪೋತ್ತಮನ ಮಡದಿಯನು ನೆರೆದವ |

ಗಿತ್ತೆ ಕೈವಲ್ಯವನು ರಕ್ಷಿಸು ನಮ್ಮ ನನವರತ

||46||

ಇಲ್ಲಿಹನು ಅಲ್ಲಿಲ್ಲವೆಂಬೀ |

ಸೊಲ್ಲು ಸಲ್ಲದು ಹೊರಗೊಳಗೆ ನೀ |

ಇಲ್ಲದಿಲ್ಲನ್ಯತ್ರವೆಂಬುದನ್ನೆಲ್ಲ ಕೆಲಕೆಲರು ||

ಬಲ್ಲರಿಳೆಯೊಳು ಭಾಗವತರಾ |

ದೆಲ್ಲರಿಗೆ ವಂದಿಸಿದ ಕುಜನರಿ |

ಗಿಲ್ಲ ಸದ್ಗತಿ ನೋಡಿ ರಕ್ಷಿಸು ನಮ್ಮ ನನವರತ

||47||

ಸಿರಿಯ ಸಂಪತ್ತಿನಲಿ ನೀ ಮೈ ।

ಮೆರೆದು ಮದಗರ್ವದಲಿ ದೀನರ ।

ಕರುಣದಿಂದೀಕ್ಷಿಸದೆ ಕಡೆಗಣ್ಣಿಂದ ನೋಡುವರೆ ॥

ಹರಹರ ಅನಾಥರನು ಪಾಲಿಸಿ ।

ಕೊಡುವ ಉದಾರಯೆಂಬೀ ।

ಬಿರುದ ಬಿಡುವರೆ ತಂದೆ ರಕ್ಷಿಸು ನಮ್ಮ ನನವರತ

॥48॥

ದೀನ ನಾನು ಮಹಾ ಸಮಸ್ತಲೋಕಕೆ ।

ದಾನಿ ನೀನು ವಿಚಾರಿಸಲು ಮತಿ ।

ಹೀನ ನಾನು ಮಹಾಮಹಿಮ ಕೈವಲ್ಯಪತಿ ನೀನು ॥

ಎನು ಬಲ್ಲೆನು ನಾನು ನೆರೆ ಸುಜ್ಞಾನ ।

ಮೂರುತಿ ನೀನು ನಿನ್ನಸ ।

ಮಾನರುಂಟೇ ದೇವ ರಕ್ಷಿಸು ನಮ್ಮ ನನವರತ

॥49॥

ತರಳತನದಲಿ ಕೆಲವು ದಿನದುರು ।

ಭರದ ಗರ್ವದಿ ಕೆಲವು ದಿನ ಮೈ ।

ಮೆರೆದು ನಿಮ್ಮಡಿಗರಗದಾದೆನು ವಿಷಯ ಕೇಳಿಯಲಿ ॥

ನರಕಭಾಜನರಾಗಿ ಕಾಮಾ ।

ತುರದಿ ಪರಧನ ಪರಸತಿಗೆ ಮನ ।

ಹರಿದ ಪಾಪದ ಕಳೆದು ರಕ್ಷಿಸು ನಮ್ಮ ನನವರತ

॥50॥

ಮರೆದನಭ್ಯುದಯಲಿ ನಿಮ್ಮನು |
 ಮರೆಯೆನಾಪತ್ತಿನಲಿ ವರಿಯೆಂ |
 ದೊರೆಯುವೆನು ಮನವೇಕಭಾವದೊಳಿಲ್ಲ ನಿಮ್ಮಡಿಯ ||
 ಮರೆದು ಬಾಹಿರನಾದವ ನೀ |
 ಮರೆವರೇ ಹಸು ತನ್ನ ಕಂದನ |
 ಮರೆವುದೇ ಮಮತೆಯಲಿ ರಕ್ಷಿಸು ನಮ್ಮ ನನವರತ ||51||

ಧಾರಣೆಗೆ ವರಚಕ್ರವರ್ತಿಗಳಾ
 ರುಮಂದಿ ನೃಪಾಲಕರು ಹದಿ |
 ನಾರಮಂದಿಯು ಧರಣಿಯನು ಮುನ್ನಾಳ್ ನೃಪರೆನಿತೋ ||
 ವೀರರನು ಮೆಚ್ಚಿರಲೆ ಧರಣೀ |
 ನಾರಿ ಬಹು ಮೋದದೊಳು ನಿನ್ನನು |
 ಸೇರಿ ಓಲೈಸುವಳು ರಕ್ಷಿಸು ನಮ್ಮ ನನವರತ ||52||

ಭಾರಕರ್ತನು ನೀನು ಬಹು ಸಂ |
 ಸಾರಿಯಂಬುದು ನಿಗಮತತಿ ಕೈ |
 ವಾರಿಸುತಿದೆ ದಿವಿಜ ಮನುಜ ಭುಜಂಗರೊಳಗಿನ್ನು ||
 ಆರಿಗುಂಟು ಸ್ವತಂತ್ರ ನಿನ್ನಂ |
 ತಾರು ಮುಕ್ತಿಯನೀವ ಸದ್ಗುರು |
 ವಾರು ಜಗದಧ್ಯಕ್ಷ ರಕ್ಷಿಸು ನಮ್ಮ ನನವರತ ||53||

ಗತಿವಿಹೀನರಿಗಾರು ನೀನೇ ।

ಗತಿಕಣಾ ಪತಿಕರಿಸಿ ಕೊಡು ಸ ।

ದ್ವಿತೀಯ ನೀನೆಲೆ ದೇವ ನಿನಗಪರಾಧಿ ನಾನಲ್ಲ ॥

ಶ್ರುತಿವಚನವಾಡುವದು ಶರಣಾಗತರ ।

ಸೇವಕನೆಂದು ನಿನ್ನನು ।

ಮತಿವಿಡಿದು ನಂಬಿದೆನು ರಕ್ಷಿಸು ನಮ್ಮ ನನವರತ

॥54॥

ಈಗಲೋ ಈ ದೇಹವಿನ್ಯಾ ।

ವಾಗಲೋ ನಿಜವಿಲ್ಲವೆಂಬುದ ।

ನೀಗ ತಿಳಿಯದೆ ಮಡದಿ ಮನೆ ಮನೆವಾರ್ತೆ ಎಂದೆಂಬ ॥

ರಾಗಲೋಭದಿ ಮುಳುಗಿ ಮುಂದಣ ।

ತಾಗು ಬಾಗುಗಳರಿಯೆ ನಿನ್ನಸ ।

ಮಾಗಮವ ಬಯಸುವೆನು ರಕ್ಷಿಸು ನಮ್ಮ ನನವರತ

॥55॥

ಮಾಂಸ ರಕ್ತದ ಮಡುವಿನಲ್ಲಿ ।

ನವಮಾಸ ಜನನಿಯ ಜಠರದೊಳಗಿರು ।

ವಾ ಸಮಯದಲಿ ವೃತ್ತಿಯನ್ನು ಕಲ್ಪಿಸಿಸಿದ ಪ್ರಭುವಾರು ॥

ನೀ ಸಲಹಿದವನಲ್ಲವೇ ಕರುಣಾ ।

ಸಮುದ್ರನು ನೀನಿರಲು ಕಮ ।

ಲಾಸನನ ಹಂಗೇಕೆ ರಕ್ಷಿಸು ನಮ್ಮ ನನವರತ

॥56॥

ಬಲು ಮೃಗ ಮರವು ಪಕ್ಕಿ ಕೀಟಕ |
 ಜಲಚರೌಘಾದಿ ಜನಿಸಿದೆನು ಕೋ |
 ಟಲೆಗೊಳಿಸದೇ ಕಟ ಮಾನವನಾದ ಬಳಿಕಿನ್ನು ||
 ಕೊಲಿಸದಿರು ಯವನಿಂದ ಮುರಚರ |
 ಒಲಿದು ನಿನ್ನನು ಭಜಿಸುವವರಿಗೆ |
 ಕೊಲೆಗೆ ಕಾರಣವೇನು ರಕ್ಷಿಸು ನಮ್ಮ ನನವರತ

||57||

ಪಂಚಭೂತದ ಕಾಯದೊಳು ನೀ |
 ವಂಚಿಸದೆ ಇರುತಿರಲು ಪೂರ್ವದ |
 ಸಂಚಿತದ ಫಲವೆನ್ನಲೆಕಿದು ಮರುಳುತನದಿಂದ ||
 ಮಿಂಚಿದವರಿನ್ನುಂಟಿ ತಿಳಿಯೆ ಪ್ರ |
 ಪಂಚವೆಲ್ಲಕ್ಕೆ ತಪ್ಪಿದವನೀ |

ಕೊಂಚಗಾರಿನೆ ಕೃಷ್ಣ ರಕ್ಷಿಸು ನಮ್ಮ ನನವರತ

||58||

ಹಲವು ಕರ್ಮಗಳಿಂದ ಮೂತ್ರದ |
 ಬಲಗಳಲಿ ಸಂಚರಿಸಿ ಪದವಿಯ |
 ಫಲ ಕಾಣದೆ ಹೊಲವು ತಪ್ಪಿದನೆನ್ನ ದೇಹದಲಿ ||
 ಒಲಿದು ನೀನಿರೆ ನಿನ್ನ ಸಲುಗೆಯ |
 ಒಲುಮೆಯಲಿ ಬರಸೆಳೆವ ಮುಕುತಿಯ |

ಲಲನೆಯನೆ ತಳುವಿಲ್ಲ ರಕ್ಷಿಸು ನಮ್ಮ ನನವರತ

||59||

ಎತ್ತಿದೆನು ನಾನಾ ಶರೀರವ ।

ಹೊತ್ತಲಿಸಿದೆನು ಸಲೆ ಬೇ ।

ಸತ್ತು ನಿನ್ನಯ ಪದವ ಕಾಣದೆ ತೊಳಲಿಬಳಲಿದೆನು ॥

ಸತ್ತು ಹುಟ್ಟುವ ಹುಟ್ಟಿ ಹಿಂಗುವ ।

ಸತ್ತ ತೊಡಕನು ಮಾಣಿಸಲೆ ಪುರು ।

ಪೋತ್ತಮನೆ ಮನವೊಲಿದು ರಕ್ಷಿಸು ನಮ್ಮ ನನವರತ

॥60॥

ಇಂದು ಈ ಜನ್ಮದಲಿ ನೀನೇ ।

ಬಂಧು ಹಿಂದಣ ಜನ್ಮದಲಿ ಬಳಿ ।

ಸಂದು ಮುಂದಣ ಜನ್ಮಕಥಿಪತಿಯಾಗಿ ಇರುತ್ತಿರಲು ॥

ಎಂದಿಗೂ ತನಗಿಲ್ಲ ತನಸು ।

ಬಂಧ ನಿನ್ನದು ಎನಗೆ ನೀ ಗತಿ ।

ಯೆಂದು ಬಿನ್ನೈಸಿದೆನು ರಕ್ಷಿಸು ನಮ್ಮ ನನವರತ

॥61॥

ಗಣನೆಯಿಲ್ಲದ ಜನನಿಯರ ಮೊಲೆ ।

ಯುಣಿಸಲಾಪಯಬಿಂದುಗಳನದ ।

ನೆಣಿಸಲಳವೇ ಸಪ್ತಸಾಗರಧಿಕವೆನಿಸುವುದು ॥

ಬಣಗು ಕಮಲಜನದಕೆ ತಾನೇ ।

ಮಣಿಯಗಾರನು ಈತ ಮಾಡಿದ ।

ಕುಣಿಗಳ ನೀ ಬಿಡಿಸಿ ರಕ್ಷಿಸು ನಮ್ಮ ನನವರತ

॥62॥

ಲೇಸಕಾಣೆನು ಜನನ ಮರಣದಿ ಘಾಸಿಯಾದೆನು ನೊಂದೆನಕಟಾ
ಲೇಸೆನಿಸಿ ನೋಡಲು ಪರಾಪರವಸ್ತು ನೀನಾಗಿ ||

ನೀ ಸಲಹುವವನಲ್ಲವೇ ಕರಣಾ ಸಮುದ್ರನು ನೀನಿರಲು ಕಮ |

ಲಾಸನನ ಹಂಗೇನು ರಕ್ಷಿಸು ನಮ್ಮ ನನವರತ

|| 63 ||

ಕಾಪುರುಷರೈದಾರು ಮಂದಿ ಸ |

ಮೀಪದಲಿ ಕಾಡುವರು ಎನ್ನನು |

ನೀ ಪರಾಮರಿಸದೆ ಪರಾಕಾಗಿಹುದು ಲೇಸಲ್ಲ ||

ಶ್ರೀಪದಾಬ್ಜದ ಸೇವೆಯಲಿ ನೆರೆ ಪಾಪವನು ಪರಿಹರಿಸೇನೀನಿಜ |

ರೂಪಿನಲಿ ಬಂದೊಳಿದು ರಕ್ಷಿಸು ನಮ್ಮ ನನವರತ

|| 64 ||

ಐದು ತತ್ತ್ವಗಳಾದವೊಂದ ಕೈದು ಕಡೆಯಲಿ ತತ್ತ್ವವಿಷ್ಟ |

ತ್ವದು ಕೂಡಿದ ತನುಳಿನಲಿ ವಂಚಿಸದೆ ನೀನಿರಲು |

ಭೇದಿಸದೆ ಜೀವಾತ್ಮತಾ ಸಂ |

ಪಾದಿಸಿದ ಸಂಚಿತ ಸುಕರ್ಮವ |

ನಾದರಸಿ ಕೈಕೊಂಡು ರಕ್ಷಿಸು ನಮ್ಮ ನನವರತ

|| 65 ||

ಎಂಟುಗೇಣನ ದೇಹ ರೋಮಗಳೆಂಟುಕೋಟಿಯು ಕೀಲ್ಗಳರವ

ತ್ತೆಂಟು ಮಾಂಸಗಳಿಂದ ಮಾಡಿದ ಮನೆಯ ಮನವೊಲಿದು ||

ನೆಂಟ ಮಿನಿರ್ದಗಲೆದಡೆ ಒಣ |

ಹೆಂಟೆಯಲಿ ಮುಚ್ಚುವರು ದೇಹದ |

ಲುಂಟಿ ಫಲ ಪುರುಷಾರ್ಥ ರಕ್ಷಿಸು ನಮ್ಮ ನನವರತ

|| 66 ||

ಸ್ನಾನಸಂಧ್ಯಾಧ್ಯಾನಜಪತಪ |

ದಾನ ಧರ್ಮ ಪರೋಪಕಾರ ನ |

ಹೀನ ಕರ್ಮದೊಳುಲಿವನಲ್ಲದೆ ಬೇರೆ ಗತಿಯುಂಟೆ ||

ಏನು ಮಾಡಿದರೇನು ಮುಕ್ತಿ

ಜ್ಞಾನವಿಲ್ಲದಡಿಲ್ಲ ಭಕ್ತಿಗೆ |

ನೀನೆ ಕಾರಣನಾಗಿ ರಕ್ಷಿಸು ನಮ್ಮ ನನವರತ

|| 67 ||

ಕೋಪವೆಂಬುದು ತನುವಿರಲಿ ನೆರೆ |

ಪಾಪ ಪಾತಕದಿಂದ ನಕರದ |

ಕೂಪದಲಿ ಮುಳುಗುವುದು ತಪ್ಪದು ಶಾಸ್ತ್ರಸಿದ್ಧವಲೇ ||

ರಾಪುಮಾಡದೆ ಬಿಡನು ಯಮನು ನಿ |

ರಾಪರಾಧಿಯ ನೋಡಿ ಕೀರ್ತಕ |

ಲಾಪವನು ನೀ ಕಾಯ್ದು ರಕ್ಷಿಸು ನಮ್ಮ ನನವರತ

|| 68 ||

ನಿನ್ನ ಸೂತ್ರದೊಳಾಡುವವು ಚೈ |

ತನ್ಯ ಸಚರಾಚರಗಳೆಲ್ಲವು |

ನಿನ್ನ ಸೂತ್ರವು ತಪ್ಪಿದರೆ ಮೊಗ್ಗುಪವು ಹೂಹೆಗಳು ||

ಇನ್ನು ನಮ್ಮಗೆ ಸ್ವತಂತ್ರವೆಲ್ಲಿಯು |

ದನ್ಯ ಕರ್ಮಸುಕರ್ಮವೆವು |

ನಿನ್ನದೆಂದೆಪ್ಪಿಸಿದೆ ರಕ್ಷಿಸು ನಮ್ಮ ನನವರತ

|| 69 ||

ಒಡೆಯ ನೀನೆಂದರಿತು ನಾ ನೀ ।

ನಿಮ್ಮಡಿಯ ಭಜಿಸದೆ ದುರುಳನಾದೆನು ।

ಮಡದಿ ಮಕ್ಕಳ ಮೋಹದಲಿ ಮನ ಸಿಲುಕುತಡಿಗಡಿಗೆ ॥

ಮಡದಿಯಾರೀ ಮಕ್ಕಳಾರೀ

ಒಡಲಿಗೊಡೆಯ ನೀನು ನೀ ಕೈ ।

ಪಿಡಿದು ಮುದದಲಿ ಬಿಡದೆ ರಕ್ಷಿಸು ನಮ್ಮನನವರತ

॥70॥

ವಂಚಿಸಿದ ಮುದಮುಖರ ಕೆಲಗಲ ।

ರುಂಟು ರಿಪುಗಳು ದಂಟಿಸುತ ಬಲು ।

ಕಂಟಕದಿ ಕಾಡುವರು ಕಾಯ್ಕೆ ಕಲುಷಸಂಹಾರ ॥

ಬಂಟನಲ್ಲವೆ ನಾನು ದೀನರ ।

ನೆಂಟನಲ್ಲವೆ ನೀನು ನಿನ್ನೊಳ ।

ಗುಂಟೆ ನಿರ್ದಯ ನೋಡಿ ರಕ್ಷಿಸು ನಮ್ಮನನವರತ

॥71॥

ದಂಡಧರನುಪಟಲದಿ ಮಿಗೆ ಮುಂ ।

ಕೊಂಡು ಮೊರೆಯಾಗುವವರ ಕಾಣೆನು ।

ಪುಂಡರೀಕೋದ್ಭವನ ಶಿರವನು ಕಡಿದು ತುಂಡಿಸಿದ ॥

ಖಂಡಪರಶವು ರುದ್ರ ಭೂಮಿಯೊ ।

ಳಂಡಲೆದು ತಿರುಗುವನು ನೀನು ।

ದ್ವಂಡ ದೇವರದೇವ ರಕ್ಷಿಸು ನಮ್ಮನನವರತ

॥72॥

ಶಕ್ತಿ ಯೆಂಬುದು ಮಾಯೆ ಮಾಯಾ ।

ಶಕ್ತಿಯದು ತನುವಿನಲಿ ನೀ ನಿಜ ।

ಮಕ್ತಿದಾಯಕನಿರಲು ಸುಖದುಃಖಾದಿಗಳಿಗಾರು ॥

ಯುಕ್ತಿಯೊಳಗಿದನರಿತು ಮನದಿ ವಿ ।

ರಕ್ತಿಯಲಿ ಭಜಿಸುವಗೆ ಮುಕ್ತಿಗೆ ।

ಭಕ್ತಿಯೇ ಕಾರಣವು ರಕ್ಷಿಸು ನಮ್ಮ ನನವರತ

॥73॥

ಮೂರುಗುಣ ಮೊಳೆದೋರಿತದರೊಳು ।

ಮೂರು ಮೂರ್ತಿಗಳಾಗಿ ರಂಜಿಸಿ ।

ತೋರಿ ಸೃಷ್ಟಿ ಸ್ಥಿತಿ ಲಯಂಗಳ ರಚಿಸಿ ವಿಲಯದಲಿ ॥

ಮೂರು ರೂಪೊಂದಾಗಿ ಪ್ರಳಯದ ।

ವಾರಿಯಲಿ ವಟಪತ್ರ ಶಯನದಿ ।

ಸೇರಿದವ ನೀನೀಗ ರಕ್ಷಿಸು ನಮ್ಮ ನನವರತ

॥74॥

ನೀರಮೇಲಣ ಗುಳ್ಳೆಯಂದದಿ ।

ತೋರಿಯಡಗುವ ದೇಹದೀ ಸಂ ।

ಸಾರ ಬಹಳಾರ್ಣವದೊಳಗೆ ಮುಳುಗಿದೆನು ಪತಿಕರಿಸಿ ॥

ತೋರಿಸಚಲಾನಂದಪದವಿಯು

ಸೇರಿಸಕಟಾ ನಿನ್ನವೋಲ್ಲಮ ।

ಗಿನ್ನಾರು ಬಾಂಧವರುಂಟು ರಕ್ಷಿಸು ನಮ್ಮ ನನವರತ

॥75॥

ಹೊದ್ದಿ ನಿಲುವುದೆ ದರ್ಪಣ ಮೇ ।

ಲುದ್ದುರುಳಿ ಬೀಳ್ವಂತೆ ನಿಮಿಷದಿ ।

ಬಿದ್ದು ಹೋಗುವ ಕಾಯವೀ ತನವೆಂಬ ಪಾಶದಲಿ ॥

ಬದ್ಧನಾದೆನು ಮಮತೆಯಲಿ ನೀ ।

ನಿದ್ದುದಕೆ ಫಲವೇನು ಭಕ್ತವಿ ।

ರುದ್ಧವಾಗದ ಪೋಲು ರಕ್ಷಿಸು ನಮ್ಮ ನನವರತ

॥76॥

ಕೇಳುವುದು ಕಡುಕಷ್ಟ ಕಷ್ಟದ ।

ಬಾಳುವೆಯ ಬದುಕೇನು ಸುಡುಸುಡು ।

ಗಾಳಿಗೊಡ್ಡಿದ ಸೊಡರು ಈ ಸಂಸಾರದೇಳಿಗೆಯ ॥

ಬಾಳಬೇಕೆಂಬವಗೆ ನೆರೆ ನೀ ।

ಮೊಳಿಗವ ಮಿಗೆ ಮಾಡಿ ಭಕ್ತಿಯೊ ।

ಳಾಳಿ ಬದುಕುವುದುಚಿತ ರಕ್ಷಿಸು ನಮ್ಮ ನನವರತ

॥77॥

ದೇಹಧಾರಕನಾಗಿ ಬಹುವಿಧ ।

ಮೋಹದೇಳಿಗೆಯಾಗಿಮುಕುತಿಗೆ ।

ಬಾಹಿರನು ತಾನಾಗಿ ವಿಷಯಾದಿಗಳಿಗೊಳಗಾಗಿ ॥

ದೇಹವೀ ಸಂಸಾರವೆನ್ನದೆ ।

ಮೋಹಿಸುವ ಮತಿಗೇಡಿ ಮಾನವ ।

ಸಾಹಸಿಯೆ ಸಟಿಮಾತು ರಕ್ಷಿಸು ನಮ್ಮ ನನವರತ

॥78॥

ಆಳವ ಒಡಲದು ನೆಚ್ಚಿವಿಯಂ ।

ಗಳಿಗೆ ಕಾತುರನಾಗಿ ಮಿಗೆ ಕಳ ।

ವಳಿಸಿ ಕಾಲನ ಬಳಿಗೆ ಹಂಗಿಗನಾಗಿ ಬಾಳುವರೆ ॥

ತಿಳಿದು ಮನದೊಳು ನಿನ್ನ ನಾಮಾವಳಿಯ

ಜಿಹ್ವೆಗೆ ತಂದುಪಾಪವ ।

ಕಳೆದ ಬದುಕೇ ಲೇಸು ನಮ್ಮನನವರತ

॥79॥

ವರುಷ ನೂರಾಯುಷ್ಯವದರೊಳ ।

ಗಿರುಳು ಕಳೆದೈವತ್ತು ಐವ ।

ತ್ತರಲಿ ವಾರ್ಧಿಕ ಬಾಲ್ಯ ಕೌಮಾರದಲಿ ಮೂವತ್ತು ॥

ಇರದೆ ಸಂದದು ಬಳಿಕ ಇಪ್ಪ ।

ತ್ವರುಷವದರೊಳಗಾದುದಂತಃ ।

ಕರಣ ನಿನ್ನೊಳು ತೋರಿ ರಕ್ಷಿಸು ನಮ್ಮ ನನವರತ

॥80॥

ಊರು ತನಗೊಂದಿಲ್ಲ ಹೊತ್ತ ಶ ।

ರೀರಗಳ ಮಿತಿಯಿಲ್ಲ ತಾ ಸಂ ।

ಚಾರಿಸ್ತ ದಳವಿಲ್ಲ ನುಡಿಯದ ಭಾಷೆಮತ್ತಿಲ್ಲ ॥

ಬೇರೆ ಹೊಸತೊಂದಿಲ್ಲ ಉಣ್ಣದ ।

ಸಾರು ವಸ್ತುಗಳಿಯತನು ಸಂ ।

ಚಾರವೀ ಬಗೆಯಾಯ್ತು ರಕ್ಷಿಸು ನಮ್ಮ ನನವರತ

॥81॥

ಗೋಪುರದ ಭಾರವನು ಗಾರೆಯ |

ರೂಪುದೋರಿದ ಪ್ರತಿಮೆಯಿಂದದೋ |

ಳೀಪರಿಯ ಸಂಸಾರಭಾರವನಾರು ತಳುವರು ||

ತಾ ಪರಾಕ್ರಮಿಯೆಂದು ಮನುಜನು |

ಕಾಪಥವನ್ನೆದುವನು ವಿಶ್ವ |

ವ್ಯಾಪಕನು ನೀನಹುದು ರಕ್ಷಿಸು ನಮ್ಮ ನನವರತ

|| 82 ||

ಬೀಜವೃಕ್ಷದೊಳಾಯ್ತವೃಕ್ಷಕೆ |

ಬೀಜವಾರಿಂದಾಯ್ತಲೋಕದಿ |

ಬೀಜವೃಕ್ಷನ್ಯಾಯವಿದ ಭೇದಿಸುವರಾರಿನ್ನು ||

ಸೋಜಿಗವ ನೀ ಬಲ್ಲೆ ನಿನ್ನೊಳು |

ರಾಜಸುತ ಮೊಳೆದೋರುವದು ಸುರ |

ರಾಜನಂದನನಮಿತ ರಕ್ಷಿಸು ನಮ್ಮ ನನವರತ

|| 83 ||

ತೊಗಲು ಬೊಂಬೆಗಳಂತೆ ನಾಲಕು |

ಬಗೆಯ ನಿರ್ಮಾಣದಲಿ ಇದರೊಳು |

ನೆಗಳದೀ ಚೌಷಪ್ಪಿಲಕ್ಷಣ ಜಾತಿಧರ್ಮದಲಿ ||

ಬಗೆಬಗೆಯ ನಾಮಾಂಕಿತದ ಜೀ |

ವಿಗಳದೆಲ್ಲವು ನಿನ್ನ ನಾಮದಿ |

ಜಗಕೆ ತೋರುತಿದುದು ರಕ್ಷಿಸು ನಮ್ಮ ನನವರತ

|| 84 ||

ಹೂಡಿದೆಲು ಮರಮುಟ್ಟುಮಾಂಸದ ।

ಗೋಡೆ ಚರ್ಮದ ಹೊದಿಕೆ ನರವಿನ ।

ಕೂಡೆ ಹಿಂಡಿಗೆ ಬಿಗಿದ ಮನೆಯೊಳಾತ್ಮ ನೀನಿರಲು ॥

ಬೀಡು ತೊಡಗಿದ ಬಳಿಕಲಾ ಸುಡು ।

ಗಾಡಿನಲಿ ಬೆಂದುರಿವ ಕೊಂಪೆಯ ।

ನೋಡಿ ನಂಬಿರಬಹುದೆ ರಕ್ಷಿಸು ನಮ್ಮ ನನವರತ

॥85॥

ಬೀಗಮುದ್ರೆಗಳಿದ್ದೊರಿಗೆ ।

ಬಾಗಿಲುಗಳೊಂಭತ್ತು ಹಗಲಿರು ।

ಳಾಗಿ ಮುಚ್ಚದೆ ತೆರದಿಹುದು ಜೀವಾತ್ಮತಾನಿರುತ ॥

ನೀಗಿ ಎಲ್ಲವ ಬಿಸುಟು ಬೇಗದಿ ।

ಹೋಗುತಿಹ ಸಮಯದಲಿ ಇರುವ ।

ರಾಗಬಲ್ಲರೆ ನೀನೆ ರಕ್ಷಿಸು ನಮ್ಮ ನನವರತ

॥86॥

ಕೀಲು ಬಿಲಿದಿಹದೈದು ತಿರುಗುವ ।

ಗಾಲಿಯರಡರ ರಥಕ್ಕೆ ತೈಗುಣ ।

ಶೀಲನೋರ್ವನು ಸಂಚರಿಸುತಿಹನಾ ರಥಾಗ್ರದಲಿ ॥

ಕೀಲು ಕಡೆಗೊಂದೂಡಿ ಬೀಳಲು ।

ಕಾಲಗತಿ ತಪ್ಪುವುದು ಅದರನು ।

ಕೂಲಿ ನಿನ್ನೊಳಗಿಹುದು ರಕ್ಷಿಸು ನಮ್ಮ ನನವರತ

॥87॥

ಬಿಗಿದ ರಕುತದ ರೋಮಕೂಪದ ।

ತೊಗಲ ಕೋಟೆಯ ನಂಬಿ ರೋಗಾ ।

ದಿಗಳ ಮುತ್ತಿಗೆ ಬಲಿದು ಜೀವನ ಪಿಡಿಯಲನುವಾಯ್ತು ॥

ವಿಗಡೆ ಯಮನಾಳು ಬರುತಿರೆ ।

ತೆಗೆದು ಕಾಲನ ಬಲವ ಬಲು ಮು ।

ತ್ತಿಗೆಯನಿದ ಪರಿಹರಿಸಿ ರಕ್ಷಿಸು ನಮ್ಮ ನನವರತ

॥ 88 ॥

ವಾರುಣಗಳೆಂಟಿಸೆವ ನಗರಕೆ ।

ದ್ವಾರವೊಂಬತ್ತದಕೆ ಬಲು ಮೊನೆ ।

ಗಾರರಾದಾಳುಗಳ ಕಾವಲುಗಾರರನು ಮಾಡಿ ॥

ಆರರಿಯದಂತರೊಳಗೆ ಹೃದ ।

ಯಾರವಿಂದದಿ ನೀನಿರಲು ಬರಿ ।

ದೂರ ನಿನಗುಂಟಿ ರಕ್ಷಿಸು ನಮ್ಮ ನನವರತ

॥ 89 ॥

ಪೇಳಲಿನ್ನಳವಲ್ಲವೀಗೆಮ ।

ನಾಳುಗಳು ನೆರೆಯಂಗದೇಶವ ।

ದಾಳಿಮಾಡುವೆನಕಟಕಟ ಸೆರೆ ಸೊರೆಗಳ ಪಿಡಿದು ॥

ಕಾಳು ಮಾಡುವರಿನ್ನು ತನುವಿದು ಬಾಳಲರಿಯದು

ಕೋಟೆಯವರಿಗೆ ।

ಕೋಳು ಹೋಗದ ಮುನ್ನ ರಕ್ಷಿಸು ನಮ್ಮ ನನವರತ

॥ 90 ॥

ನಾಲಿಗೆಯು ನಾಸಿಕವು ನಯನ |

ಕಪಾಲ ಪದ ಪಾಣಿಗಳ ತನುವಿನ |

ಮೂಲಕರ್ತವಿನಲಿ ಪರಿಚಾರಕರು ತಾವಾಗಿ ||

ಲೀಲೆಯಿಂದಿರುತ್ತಿದ್ದ ಕಡೆಯಲಿ |

ಕಾಲ ತೀರಿದ ಬಳಿಕಲದರನು |

ಕೂಲಿನಿನ್ನೊಳಗಿಹುದು ರಕ್ಷಿಸು ನಮ್ಮ ನನವರತ

|| 91 ||

ಸತ್ತವರಿಗಳಲೇಕೆ ತನ್ನನ್ನು ಹೊತ್ತುವರು |

ಹತ್ತುವರುಗಳು ತಾ |

ಸತ್ತು ಹೋಗುವರಲ್ಲದುದವರೆ ಮರುಗಲೇಕಿನ್ನು ||

ಮೃತ್ಯು ಬೆನ್ನಿನೊಲಿಹುದು ತಾವಿ |

ನತ್ತು ಮಾಡುವದೇನು ಪೂರ್ವದ |

ತೆತ್ತಿಗನು ನೀನೀಗ ರಕ್ಷಿಸು ನಮ್ಮ ನನವರತ

|| 92 ||

ಮಣ್ಣು ಮಣ್ಣಿನೊಳುವಿಸಿರಲು |

ಮಣ್ಣು ಗೊಂಬೆಗಳಾಗೆ ರಂಜಿಸಿ |

ಮಣ್ಣಿನಾಹಾರದಲಿ ಜೀವವ ಹೊರೆದು ಉಪಚರಿಸಿ ||

ಮಣ್ಣಿನಲಿ ಬಂಧಿಸಿದ ದೇಹವ |

ಮಣ್ಣು ಗೂಡಿಸಬೇಡ ಜ್ಞಾನದ |

ಕಣ್ಣದೃಷ್ಟಿಯನ್ನಿತ್ತು ರಕ್ಷಿಸು ನಮ್ಮ ನನವರತ

|| 93 ||

ಬೀಯವಾಗುವ ತನುವಿನಲಿ ನಿ ।

ದಾರ್ಢ್ಯಕನು ನೀನಿದುರ್ ಅತಿ ಹಿರಿ ।

ದಾಯ ಸಂಬಸುವರೆ ನೀನನುಕೂಲವಾಗಿದುರ್ ।

ತಾಯನಗಲಿದ ಶಿಶುವಿನಂದದಿ ।

ಬಾಯಬಿಡುವಂತಾಯ್ತಲೇ ಚಿಂತಾ ।

ದಾಯಕನೆ ಬಿಡಬೇಡ ರಕ್ಷಿಸು ನಮ್ಮ ನನವರತ

||94||

ಮೊದಲು ಜನನರಿಯೆ ಮರಣದ ಹದನ

ಕಡೆಯಲಿ ತಿಳಿಯೆ ನಾನು ।

ಮಧ್ಯದಲಿ ನೆರೆ ನಿಪುಣನೆಂಬುದು ಬಳಿಕ ನಗೆಗೇಡು ॥

ಮೊದಲು ಕಡೆ ಮಧ್ಯಗಳ ಬಲ್ಲವ ।

ಮದನಜನಕನು ನೀನು ನಿನ್ನಯ ।

ಪದಯುಗವ ಬಯಸುವೆನು ರಕ್ಷಿಸು ನಮ್ಮ ನನವರತ

||95||

ಸಾರವಿಲ್ಲದ ದೇಹವಿದು ನಿ ।

ಸ್ನಾರವಾಗಿಹ ತನುವಿನಲಿ ಸಂ ।

ಚಾರಿಯಾಗಿಹ ನೀನಿದ್ದು ಕಡೆಯಲಿ ತೊಲಿಗಿ ಹೋಗುತಲಿ ॥

ದೂರತಪ್ಪಿಸಿಕೊಂಡು ಬರಿಯಪ ।

ದೂರ ಹೊರಿಸಿದೆ ಜೀವನದಲಿ ಇದ ।

ನಾರು ಮೆಚ್ಚು ವರಕಟ ರಕ್ಷಿಸು ನಮ್ಮ ನನವರತ

||96||

ಅಂಡವೆರಡುದ್ಭವಿಸಿದವು |

ಬ್ರಹ್ಮಾಂಡವದರೋಪಾದಿಯಲಿ ಪಿಂ |

ಡಾಂಡವಸೆದುದು ಸ್ಥೂಲಕಾರಣ ಸೂಕ್ಷ್ಮ ತನುವಿನಲಿ ||

ಅಂಡ ನಿನ್ನಯ ರೋಮ ಕೂಪದೊ |

ಳಂಡಲೆದವಖಂಡದು ಬ್ರ |

ಹ್ಮಾಂಡನಾಯಕ ನೀನು ರಕ್ಷಿಸು ನಮ್ಮ ನನವರತ

||97||

ಒಂದು ದಿನ ತನುವಿನಲಿ ನಡೆವುದು |

ಭಾಸ್ವ ರಸ್ವರ್ಗವಿ |

ತ್ತೊಂದು ಸಾವಿರದಾನೂರನು ಏಳುಭಾಗದಲಿ ||

ಬಂದುದನು ಉಡುಚಕ್ರದಲ್ಲಿಗೆ |

ತಂದು ಧಾರೆಯನೆರೆದ ಮುನಿಕುಲ |

ವೃಂದಹೃದಯನು ನೀನು ರಕ್ಷಿಸು ನಮ್ಮ ನನವರತ

||98||

ತೊಲಗುವರು ಕಡೆಕಡೆ ತಾ ಹೊಲೆ |

ಹೊಲೆನುತ ಕಳವಳಿಸಿ ಮೂತ್ರದ |

ಬಿಲದೊಳಗೆ ಮುಳಗಿದರೆ ತೊಲಗದು |

ಹೊಲಗೆಲಸವೀದೇಹದೊಳು ನೀ |

ನೆಲಸಿರಲು ಹೊಲೆಯುಂಟಿ ರಕ್ಷಿಸು ನಮ್ಮ ನನವರತ

||99||

ಬರಿದಹಂಕಾರದಲಿ ತತ್ತ್ವದ ।

ಕುರುಹ ಕಾಣದ ನಿನ್ನ ದಾಸರ ।

ಜರೆದು ವೇದ ಪುರಾಣ ಶಾಸ್ತ್ರಗಳೋದಿ ಫಲವೇನು ॥

ನರರು ದುಷ್ಟರ್ಮದಲಿ ಮಾಡಿದ ।

ದುರಿತವಡಗಲು ನಿನ್ನ ನಾಮ ।

ಸ್ಮರಣೆಯೊಂದೇ ಸಾಕು ರಕ್ಷಿಸು ನಮ್ಮ ನನವರತ

॥100॥

ಎಂಜಲೆಂಜಲು ಎಂಬರಾನುಡಿ ।

ಎಂಜಲಲ್ಲವೆ ವಾರಿ ಜಲಚರ ।

ಎಂಜಲಲ್ಲವೆ ಹಾಲು ಕರುವಿನ ಎಂಜಲೆನಿಸಿರದೆ ॥

ಎಂಜಲೆಲ್ಲಿಯನೆಲ್ಲಿಯಂ ಪರ ।

ರೆಂಜಲಲ್ಲದೆ ಬೇರೆ ಭಾವಿಸ ।

ಲೆಂಜಲುಂಟೇ ದೇವ ರಕ್ಷಿಸು ನಮ್ಮ ನನವರತ

॥101॥

ಕೇಳುವುದು ಹರಿಭಕ್ತಿಮನದಲಿ ।

ತಾಳುವುದು ಹಿರಿಯದಾಗಿ ನಿನ್ನಯ ಚರಿಣಸೇವೆಯಲಿ ॥

ಊಳಿಗವ ಮಾಡುವುದು ವಿಷಯವ ।

ಹೊಳುವುದು ನಿಜಮುಕ್ತಿ ಕಾಂತೆಯ ।

ನಾಳುವುದು ಕೃಪೆಮಾಡಿ ರಕ್ಷಿಸು ನಮ್ಮ ನನವರತ

॥102॥

ಈ ತೆರೆದೊಳಚ್ಚುತನ ನಾಮವ |

ನೂತನದಿ | ವಸುಧಾತಲದಿ ವಿ |

ಖ್ಯಾತಿಯಲಿ ಬಣ್ಣಿಸಿದ ಕನ್ನಡ ಕುಸುಮಪ್ಪಟದಿಯ ||

ನೀತಿಕೋವಿದರಾಲಿಸುವದತಿ |

ಪ್ರೀತಿಯಲಿ ಕೇಳ್ವವರಿಗೆ ಇಸುರಾ |

ರಾತಿ ಚನ್ನಿಗರಾಯ ಸುಖಗಳನೀವನನವರತ

||103||

ಬಾದರಾಯಣ ಪೇಳ್ವ ಭಾರತಕಾದಿಕರ್ತನು ದಾರ ಶ್ರೀಪುರ |

ದಾದಿ ಕೇಶವಮೂರ್ತಿಗಂಕಿತವಾದ ಚರಿತೆಯನು ||

ಮೆದಿನಿಯೊಳಿದನಾರು ಹೃದಯದೊ |

ಳಾದರಿಸಿ ಕೇಳ್ವಪರು ಮುದದಲಿ |

ಯಾದಿಮೂರುತಿ ವರಪುರಾಧಿಪನೊವನನವರತ

||104||

ಕುಲಗಿರಿಗಳನ್ನಯವ ಧಾರಿಣಿ ಜಲದಿ |

ಪಾವಕ ಮರುತ ಜಲನಭ |

ಜಲಸಖ ಶೀತಾಂಶು ತಾರೆಗಳುಳ್ಳ ಪರಿಯಂತ ||

ಚಲನೆಯಿಲ್ಲದೆ ನಿನ್ನ ಚರಿತೆಯು |

ವಲಿದು ಧರೆಯೊಳಗೊಪ್ಪುವಂದದಿ |

ಚಲುವ ಚೆನ್ನಿಗರಾಯ ರಕ್ಷಿಸು ನಮ್ಮನನವರತ

||105||

ನೂರು ಕನ್ಯಾದಾನವನು ಭಾ ।

ಗೀರಥ ಸ್ನಾನವನು ಮಿಗೆ ಕೈ ।

ಯಾರ ಗೋವ್ವಳ ಪ್ರೇಮದಿಂದಲಿ ಭೂಸುರರಿಗೊಲಿದು ॥

ಊರುಗಳನೂರಗ್ರಾಹರವ ।

ಧಾರೆಯಿರದಿತ್ತಂತೆ ಫಲ ಕೈ ।

ಸೇರುವುದ ಹರಿಭಕ್ತಿ ಸಾರದ ಕಥೆಯ ಕೇಳ್ವವರಿಗೆ

॥106॥

ಮೇರು ಮಂದರನಿಭ ಸುವರ್ಣವ ವಾರಿ ।

ಮಧ್ಯದೊಳಿರುವ ಅವನಿಯು ।

ನಾರಿಯರ ಗಾಯತ್ರಿ ಪಶುಗಳನ್ನಿತ್ತ ಫಲವಹುದು ॥

ಧಾರಣೆಯೊಳಿ ಭಕ್ತಿ ಸಾರವ ।

ನಾರು ಓದುವರವರಿಗನುದಿನ ।

ಚಾರುವರಗಳನ್ನಿತ್ತು ರಕ್ಷಿಪನಾದಿಕೇಶವನು

॥107॥

ಲೋಕದೊಳಗತ್ಯ ಧಿಕವೆನಿಸುವ ।

ಕಾಗಿನೆಲೆಯಾದಿಕೇಶವ ।

ತಾ ಕೃಪೆಯೊಳಗೆ ನುಡಿದನು ಈ ಭಕ್ತಿ ಸಾರವನು ॥

ಜೋಕೆಯಲಿ ಬರೆದೋದಿಕೇಳ್ವರ ।

ನಾಕುಲದಿ ಮಾಧವನು ಕರುಣಿಪ ।

ಶ್ರೀಕಮಲವಲ್ಲಭನು ಮಿಗೆ ಬಡದಾಕೇಶವನು

॥108॥

ಇಲ್ಲಿಗೆ ಹರಿಭಕ್ತಿ ಸಾರ ಮುಗಿಯಿತು

ಕೇಶವನಾಮ

ಕವಿ ಕನಕದಾಸ ವಿರಚಿತ

(ಕೇಶವಾದಿ ಇಷ್ಟತ್ತನಾಲ್ಕು ನಾಮಗಳು)

ರಾಗ ಕಾಂಭೋದಿ-ಝಂಪತಾಳ

ಈಶ ನಿನ್ನ ಚರಣ ಭಜನೆ | ಆಸೆಯಿಂದ ಮಾಡುವೆನು |

ದೋಷಿರಾಶಿ ನಾಶಮಾಡು ಶ್ರೀಶ ಕೇಶವ ||

1

ಶರಣು ಹೊಕ್ಕನಯ್ಯ ಎನ್ನ | ಮರಣ ಸಮಯದಲ್ಲಿ ನಿನ್ನ |

ಚರಣ ಸ್ಮರಣೆ ಕರುಣಿಸಯ್ಯ ನಾರಾಯಣ ||

2

ಶೋಧಿಸೆನ್ನ ಭವದ ಕಲುಷ | ಬೋಧಿಸಯ್ಯ ಜ್ಞಾನವೆನಗೆ |

ಬಾಧಿಸುವ ಯಮನ ಬಾಧೆ ಬಿಡಿಸೋ ಮಾಧವ ||

3

ಹಿಂದನೇಕ ಯೋನಿಗಳಲಿ | ಬಂದು ಬಂದು ನೊಂದೆನಯ್ಯ |

ಇಂದು ಭವದ ಬಂಧ ಬಿಡಿಸೋ ತಂದೆ ಗೋವಿಂದ ||

4

- ಭ್ರಷ್ಟನೆನಿಸಬೇಡ ಕೃಷ್ಣ | ಇಷ್ಟು ಮಾತ್ರ ಬೇಡಿಕೊಂಬೆ |
 ಶಿಷ್ಟರೊಡನೆ ಇಟ್ಟುಕಟ್ಟ ಬಿಡಿಸೊ ವಿಷ್ಣುವೆ || 5
- ಮದನನಯ್ಯ ನಿನ್ನ ಮಹಿಮೆ | ವದನದಲ್ಲಿ ನುಡಿಯುವಂತೆ |
 ಹೃದಯದಲ್ಲಿ ಹುದುಗಿಸಯ್ಯ ಮಧುಸೂದನ || 6
- ಕವಿದುಕೊಂಡ ಇರುವ ಪಾಪ | ಸವೆದು ಪೋಗುವಂತೆ ಮಾಡಿ |
 ಭವದಬಾಧೆಯನ್ನು ಬಿಡಿಸೊ ಶ್ರೀತ್ರಿವಿಕ್ರಮ || 7
- ಕಾಮಜನಕ ನಿನ್ನ ನಾಮ | ಪ್ರೇಮದಿಂದ ಪಾಡುವಂಥ |
 ನೇಮವೆನಗೆ ಪಾಲಿಸಯ್ಯ ಸ್ವಾಮಿ ವಾಮನ || 8
- ಮೊದಲು ನಿನ್ನ ಪಾದಪೂಜೆ | ಒದಗುವಂತೆ ಮಾಡೊ ಎನ್ನ |
 ಹೃದಯದೊಳಗೆ ಸದನಮಾಡು ಮುದದಿ ಶ್ರೀಧರ || 9
- ಹುಸಿಯನಾಡಿ ಹೊಟ್ಟೆ ಹೊರೆವ | ವಿಷಯದಲ್ಲಿ ರಸಿಕನೆಂದು |
 ಹುಸಿಗೆ ಹಾಕದಿರೋ ಎನ್ನ ಹೃಷೀಕೇಶನೆ || 10
- ಕಾಮಕ್ರೋಧ ಬಿಡಿಸಿ ನಿನ್ನ | ನಾಮ ಜಹ್ವೆಯೊಳಗೆ ನುಡಿಸೊ |
 ಶ್ರೀ ಮಹಾನುಭಾವನಾದ ದಾಮೋದರ || 11
- ಬಿದ್ದು ಭವದನೇಕ ಜನುಮ | ಬದ್ಧನಾಗಿ ಗಲುಷದಿಂದ |
 ಗೆದ್ದು ಪೋಪ ಬುದ್ಧಿ ತೋರೊ ಪದ್ಮನಾಭನೆ || 12

ಪಂಕಜಾಕ್ಷ ನೀನು ಎನ್ನ | ಮಂಕು ಬುದ್ಧಿಯನ್ನು ಬಡಿಸಿ |

ಕಿಂಕರನ್ನ ಮಾಡಿಕೊಳ್ಳು ಸಂಕರ್ಷಣ ||

13

ಏಸು ಜನ್ಮ ಬಂದರೇನು | ದಾಸನಲ್ಲವೇನು ನಾನು |

ಘಾಸಿ ಮಾಡಿದಿರು ಇನ್ನು ವಾಸುದೇವನೆ ||

14

ಬುದ್ಧಿ ಶೂನ್ಯನಾಗಿ ಎನ್ನ | ಬದ್ಧಕಾಯ ಕುಹಕ ಮನವ |

ತಿದ್ದಿಹೃದಯ ಶುದ್ಧಮಾಡೋ ಪ್ರದ್ಯುಮ್ನನೆ ||

15

ಜನನಿ ಜನಕ ನೀನೆ ಎಂದು | ನೆನೆವೆನಯ್ಯ ದೀನಬಂಧು |

ಎನಗೆ ಮುಕ್ತಿಪಾಲಿಸಿಂದು ಅನಿರುದ್ಧನೆ ||

16

ಹರುಷದಿಂದ ನಿನ್ನ ನಾಮ | ಸ್ಮರಿಸುವಂತೆ ಮಾಡು ಕ್ಷೇಮ |

ಇರಿಸು ಚರಣದಲ್ಲಿ ಪ್ರೇಮ ಪುರುಷೋತ್ತಮ ||

17

ಸಾದು ಸಂಘ ಕೊಟ್ಟು ನೀನು | ಪಾದಭಜನೆ ಇತ್ತು ನಿನ್ನ |

ಭೇದಮಾಡದಿರು ಎನ್ನ ಅಧೋಕ್ಷಜ ||

18

ಚಾರು ಚರಣ ತೋರಿ ಎನಗೆ | ಪಾರುಗಾಣಸಯ್ಯ ಕೊನೆಗೆ |

ಭಾರ ಹಾಕಿರುವೆ ನಿನಗೆ ನಾರಸಿಂಹನೆ ||

19

ಸಂಚಿತಾರ್ಥ ಪಾಪಗಳು | ಕಿಂಚಿತಾದ ಪೀಡೆಗಳು |

ಮುಂಚಿತವಾಗಿ ಕಳೆಯಬೇಕೊ ಸ್ವಾಮಿ ಅಚ್ಯುತ ||

20

ಜ್ಞಾನ ಭಕುತಿ ಕೊಟ್ಟು ನಿನ್ನ | ಧ್ಯಾನದಲ್ಲಿ ನೆಟ್ಟು ಸದಾ |

ಹೀನ ಬುದ್ಧಿ ಬಿಡಿಸೊ ಮುನ್ನ ಶ್ರೀ ಜನಾರ್ದನ ||

21

ಜಪತಪಾ ನುಷ್ಠಾನವಿಲ್ಲ | ಕುಪಿತಗಾಮಿಯಾದ ಎನ್ನ |

ಕೃಪೆಯ ಮಾಡಿ ಕ್ಷಮಿಸಬೇಕು ಉಪೇಂದ್ರನೆ ||

22

ಮೊರೆಯ ಇಡುವೆನಯ್ಯ ನಿನಗೆ | ಶರಧಿಶಯನ ಶುಭಮತಿಯ |

ಇರಿಸೋ ಭಕ್ತರೊಳು ಪರಮ ಪುರುಷ ಶ್ರೀಹರೇ ||

23

ಪುಟ್ಟಿಸಲೇ ಬೇಡ ಇನ್ನು | ಪುಟ್ಟಿಸಿದಕೆ ಪಾಲಿಸಿನ್ನು |

ಇಷ್ಟು ಮಾತ್ರ ಬೇಡಿಕೊಂಬೆ ಶ್ರೀಕೃಷ್ಣನೇ ||

24

ಸತ್ಯವಾದ ನಾಮಗಳನ್ನು ನಿತ್ಯದಲ್ಲಿ ಪಠಿಸುವರಿಗೆ |

ಅರ್ತಿಯಿಂದ ಸಲಹುತ್ತಿರುವ ಕರ್ತೃಕೇಶವ ||

25

ಮರೆಯದಲೆ ಹರಿಯ ನಾಮ | ಬರೆದು ಓದಿ ಪೇಳ್ವವರಿಗೆ

ಕರೆದು ಮುಕ್ತಕೊಡುವ ನೆಲೆಯಾದಿ ಕೇಶವ ||

26

ಶ್ರೀ ಕೇಶವಾದಿ ಇಪ್ಪತ್ತಾಲ್ಕು ನಾಮಗಳು ಸಂಪೂರ್ಣ

|| ಶ್ರೀ ಕೃಷ್ಣಾರ್ಪಣಮಸ್ತು ||

ಸಮ್ಪಾದಿತ ಪ್ರಕಟವಾದ ಧಾರ್ಮಿಕ ಗ್ರಂಥಗಳು

- | | | |
|---|--|--|
| <ol style="list-style-type: none"> 1. ಶ್ರೀ ಗುರು ಚರಿತ್ರೆ 2. ದಾಸಬೋಧ 3. ಜ್ಞಾನೇಶ್ವರೀ ಗೀತೆ 4. ತುಳಸಿ ರಾಮಾಯಣ 5. ನವನಾಥ ಭಕ್ತಸಾರ 6. ಸಂಕಪ್ಪ ಚತುರ್ಥಿ 7. ಶ್ರೀ ಗುರುವಾರ ಲಕ್ಷ್ಮೀ ವ್ರತ 8. ಉಪನಯನ ಪದ್ಧತಿ 9. ಬನಶಂಕರಿ ಮಹಾತ್ಮೆ 10. ಮಲ್ಲಾರಿ ಮಹಾತ್ಮೆ 11. ಶಿವಲೀಲಾಮೃತ 12. ಅನಂತನ ಪೂಜಾ 13. ಸತ್ಯನಾರಾಯಣ ಪೂಜಾ 14. ಋಗ್ವೇದ ಸಂಧ್ಯಾವಂದನೆ 15. ಶ್ರಾದ್ಧ ಕರ್ಮ
(ಪಿಂಡ ಪ್ರದಾನ ಸಹಿತ) 16. ದೇವ ಪೂಜಾ ಪದ್ಧತಿ
(ರುದ್ರಾಧ್ಯಾಯ ಸಹಿತ) 17. ಹರಿಕಾಲಿಕಾ ಪೂಜಾ 18. ಹದಿನಾರು ಸೋಮವಾರ ವ್ರತ 19. ಗಣಪತಿ ಪೂಜಾ ವಿಧಾನ | <ol style="list-style-type: none"> 20. ಋಷಿ ಪಂಚಮಿ ಪೂಜಾ 21. ಸ್ವರ್ಣ ಗೌರಿ ಪೂಜಾ 22. ಜೀಷ್ಣ ಗೌರಿ ಪೂಜಾ 23. ವರಮಹಾಲಕ್ಷ್ಮೀ ಪೂಜಾ 24. ತುಳಸಿ ಮಹಾತ್ಮೆ 25. ಮಹಾಲಕ್ಷ್ಮೀ ಮಹಾಸರಸ್ವತಿ ಪೂಜಾ 26. ಶಿವಸ್ತೋತ್ರ 27. ರಾಮರಕ್ತಾ ಸ್ತೋತ್ರ 28. ಮಂತ್ರ ಪುಷ್ಪ 29. ವೆಂಕಟೇಶ ಸ್ತೋತ್ರ 30. ದತ್ತಾತ್ರೇಯ ಸ್ತೋತ್ರ 31. ಲಕ್ಷ್ಮೀ ಸ್ತೋತ್ರ 32. ಗಣಪತಿ ಸ್ತೋತ್ರ 33. ನವಗ್ರಹ ಸ್ತೋತ್ರ 34. ಶನಿ ಮಹಾತ್ಮೆ 35. ದುರ್ಗಾ ಸ್ತೋತ್ರ 36. ಮಾರುತಿ ಸ್ತೋತ್ರ 37. ಅನ್ನಪೂರ್ಣಾ ಸ್ತೋತ್ರ 38. ಗಂಗಾ ಸ್ತೋತ್ರ 39. ರಾಮ ಸ್ತೋತ್ರ 40. ಸೂರ್ಯ ಸ್ತೋತ್ರ | <ol style="list-style-type: none"> 41. ವಿಷ್ಣು ಸ್ತೋತ್ರ 42. ರಾಘವೇಂದ್ರ ಸ್ತೋತ್ರ 43. ವಾಯು ಸ್ತುತಿ 44. ದತ್ತಾತ್ರೇಯ ಸ್ತುತಿ 45. ದ್ವಾದಶ ಸ್ತೋತ್ರ 46. ಒಗಟುಗಳು 47. ಮಂಗಲಾಷ್ಟಕಗಳು 48. ಮಲ್ಲಾರಿ ಆಪ್ತೋತ್ತರ 49. ಶ್ರೀಮದ್ ಭಾಗವತ 50. ಬೃಹತ್ ಸ್ತೋತ್ರ, ರತ್ನಾಕರ 51. ಭಕ್ತವಿಜಯ 52. ದಾಸ ಬೋಧ 53. ರುಕ್ಮಿಣೀಶ ವಿಜಯ 54. ಶ್ರೀ ಕೃಷ್ಣ ಚಾರಿತ್, ಮಂದರಿ 55. ಸಂಪೂರ್ಣ ಶ್ರಾವಣಮಾಸದ ಹಾಡುಗಳು 56. ದತ್ತ ಮಹಾತ್ಮೆ 57. ಶ್ರೀ ರಾಮ 58. ಶ್ರೀ ಕೃಷ್ಣ 59. ಗಜೇಂದ್ರ ಮೋಕ್ಷ 60. ಲಲಿತಾ ಸಹಸ್ರನಾಮ |
|---|--|--|

ಪ್ರಧಾನ ವಿತರಕರು: ಕೆ. ಎನ್. ಕುಲಕರ್ಣಿ ಖುತ್ ಡಿಪೋ, # 5, ಲಕ್ಷ್ಮೀ ಬಾಲಕೃಷ್ಣ ಸ್ಟೇರ್, 2ನೇ ಹಂತ, ಸ್ಪೇಶನ್ ರಸ್ತೆ, ಹುಬ್ಬಳ್ಳಿ. ☎ : 2362581

2007 ಪ್ರಕಾಶಕರು: ವೈಭವಲಕ್ಷ್ಮಿ ಪ್ರಕಾಶನ, # 5, ಲಕ್ಷ್ಮೀ ಬಾಲಕೃಷ್ಣ ಸ್ಟೇರ್, 2ನೇ ಹಂತ, ಸ್ಪೇಶನ್ ರಸ್ತೆ, ಹುಬ್ಬಳ್ಳಿ. ☎ : 2362581 ಬೆಲೆ ರೂ. 6-00

ರತ್ನಾಕರ ಪ್ರಾಂಶುಪಾಲ, ಹುಬ್ಬಳ್ಳಿ